

មេរៀនទី ១២៧៖ ព្រះយេស៊ូវបានគ្រឿងទ្រង់នៅស្ថានសួគ៌វិញ

[ម៉ាថាយ ២៨:១៦-២០ កិច្ចការ ១:១-១១](#)

មេរៀនសម្រាប់គ្រូ (យូធូបលីង)៖ <https://youtu.be/EsVoDxpeeJA>

រឿងនៅក្នុងព្រះគម្ពីរសម្រាប់កុមារ៖ <https://youtu.be/uyavEbqd7gM>

គោលបំណង៖ ព្រះបានជួយយើងប្រាប់អ្នកដទៃអំពីព្រះយេស៊ូវ។

ឧត្តម្យោងចងចាំ៖ ម៉ាថាយ ២៨:១៩ “ដូច្នេះ ចូរទៅបញ្ចុះបញ្ចូលឲ្យមានសិស្សនៅគ្រប់ទាំងសាសន៍ ព្រមទាំងធ្វើបុណ្យជ្រមុជទឹកឲ្យ ដោយនូវព្រះនាមព្រះវរបិតា ព្រះរាជបុត្រា និងព្រះវិញ្ញាណបរិសុទ្ធចុះ។”

ចំអ្រង (យូធូបលីង)៖
១. នៅស្ថានសួគ៌មានក្មេងៗ <https://youtu.be/qqSHauhCHWI>
២. ខ្ញុំដឹងថា <https://youtu.be/ywt-KvGIQcE>
៣. ព្រះគ្រីស្ទទ្រង់រស់ឡើងវិញ <https://youtu.be/WTL3xf69YEY>

១. អធិស្ឋាន

២. ទំនៀម (រើសចំរៀងខាងលើ១បទហើយច្រៀងជាមួយសិស្ស)

៣. ខ្សែទំនាក់ទំនង “ឈោងចាប់បាល់”

សម្ភារៈដែលត្រូវការ៖ ខ្សែ កូនបាល់តូចៗ ឬក្រូចឆ្មារក៏បាន

១. ចែកកុមារជា ៤ក្រុម
២. ប្រើខ្សែធ្វើជារង្វង់ធំមួយ ហើយដាក់បាល់នៅកណ្តាលរង្វង់នោះ (ឬក៏ផ្លែឈើ ឬអាចជាធ្វើក៏បានដែលកុមារអាចចាប់បាន)
៣. ឲ្យកុមារឈរជាក្រុម ជុំវិញរង្វង់នោះ
៤. នៅពេលដែលគ្រូរាប់ ១ ២ ៣ ក្រុមនីមួយៗត្រូវជ្រើសរើសមេក្រុមម្នាក់ឲ្យឈោងចាប់បាល់នោះ ដោយសមាជិកក្រុមផ្សេងទៀតជួយកាន់ដៃមេក្រុមនោះ ដើម្បីឲ្យគាត់អាចចាប់បាល់នោះបាន។ ពួកគេមានពេល២នាទីក្នុងការលេងល្បែងនេះ។
៥. ប្រសិនបើមេក្រុមជាន់លើខ្សែ ឬក៏រំលងខ្សែនោះ ក្រុមរបស់ពួកគេនឹងចាញ់ល្បែងនេះ
៦. ក្រុមណាដែលអាចចាប់បាល់បានច្រើនជាងគេក្រុមនោះជាអ្នកឈ្នះ
៧. បន្ទាប់ពីលេងល្បែងនេះចប់សូមពន្យល់កុមារថា ដូចជាយើងបានជួយគ្នាក្នុងការលេងល្បែងនេះដែរ យើងត្រូវជួយអ្នកដទៃឲ្យជឿលើព្រះយេស៊ូវដោយការចែកចាយដំណឹងល្អរបស់ព្រះអង្គ។



៤. ការណែនាំមេរៀន

តើអ្វីជាដំណឹងល្អបំផុតដែលអ្នកធ្លាប់បានឮក្នុងជីវិតរបស់អ្នក ? ពេលឮដំណឹងល្អ តើអ្នកចង់ប្រាប់អ្នកណាមុនគេ ? តើអ្នកមិនចង់ប្រាប់អ្នកជុំវិញខ្លួនទេ ? ក្នុងនាមជាគ្រីស្ទបរិសុទ្ធ ដំណឹងល្អបំផុតដែលយើងមានគឺថា ព្រះយេស៊ូវមានអំណាចខ្លាំងណាស់ដែលទ្រង់អាចមើលថែយើងបានល្អ ព្រមទាំងនាំយើងទៅស្ថានសួគ៌។ តើអ្នកគិតថានេះជាដំណឹងល្អឬទេ ? ថ្ងៃនេះ ចូរយើងរៀនពីរបៀបដែលព្រះយេស៊ូវជួយយើងឱ្យប្រាប់ដំណឹងដ៏អស្ចារ្យនេះ !

៥. រឿងនៅក្នុងព្រះគម្ពីរ

ព្រះយេស៊ូវបានសុគតនៅលើឈើឆ្កាង ប៉ុន្តែទ្រង់មានព្រះជន្មរស់ឡើងវិញបន្ទាប់ពីសុគតបានបីថ្ងៃ ដោយសារព្រះយេស៊ូវមានអំណាច! ទ្រង់ពិតជាអស្ចារ្យណាស់ព្រះអង្គបានយកឈ្នះលើសេចក្តីស្លាប់! ហើយនេះគឺជាដំណឹងល្អ ពីព្រោះនេះមានន័យថា អ្នករាល់គ្នាដែលជឿលើព្រះយេស៊ូវនឹងមានព្រះដ៏មានអំណាចដើម្បីជួយពួកគេក្នុងជីវិត។ ម្យ៉ាងទៀត នេះមានន័យថា អ្នកជឿទាំងអស់ក៏អាចយកឈ្នះលើ សេចក្តីស្លាប់ហើយរស់នៅជារៀងរហូតជាមួយព្រះយេស៊ូវនៅស្ថានសួគ៌!

បន្ទាប់ពីព្រះយេស៊ូវមានព្រះជន្មរស់ឡើងវិញ ទ្រង់បានចំណាយពេល៤០ថ្ងៃនៅលើផែនដីដើម្បីបង្រៀនអំពីនគរនៃព្រះ ហើយបង្ហាញមនុស្សថាទ្រង់ពិតជាមានព្រះជន្មរស់ឡើងវិញមែន។ ព្រះយេស៊ូវបានលើកទឹកចិត្តសិស្សទាំងអស់ឲ្យទៅប្រាប់ដំណឹងល្អនេះ ដល់មនុស្សគ្រប់គ្នាពីគ្រប់ទាំងសាសន៍ រហូតដល់ចុងផែនដី។ រួចហើយទ្រង់បានឡើងទៅស្ថានសួគ៌ ខណៈមនុស្សកំពុងមើលព្រះអង្គរហូតដល់ពពកបាំងមើលព្រះអង្គលែងឃើញ។

ព្រះចង់ឲ្យមនុស្សគ្រប់រូបក្នុងលោកនេះស្គាល់ព្រះយេស៊ូវ។ ទ្រង់ចង់ឱ្យមនុស្សគ្រប់គ្នាបានសង្គ្រោះ។ ព្រះបានសង្គ្រោះយើង មិនមែនដោយសារតែអំពើល្អដែលយើងធ្វើនោះទេ ប៉ុន្តែដោយសារសេចក្តីមេត្តាករុណារបស់ទ្រង់។ ព្រះយេស៊ូវបានសង្គ្រោះយើង ដោយសារទ្រង់ស្រឡាញ់យើង។ ហើយព្រះយេស៊ូវចង់ឲ្យយើងចែករំលែកសេចក្តីស្រឡាញ់របស់ទ្រង់ដល់អ្នករាល់គ្នា។

ពេលខ្លះ យើងមិនប្រាកដថាត្រូវចែកចាយដំណឹងល្អនេះដល់អ្នកដទៃទៀតយ៉ាងណាទេ។ យើងមានអារម្មណ៍ខ្មាស់អៀន ឬមិនដឹងថាត្រូវនិយាយអ្វី។ យើងគួរតែអធិស្ឋានឲ្យព្រះជួយយើង ដើម្បីឲ្យយើងអាចប្រាប់អ្នកដទៃអំពីសេចក្តីស្រឡាញ់របស់ព្រះចំពោះមនុស្សគ្រប់រូប។ ព្រះអង្គតែងតែត្រៀមខ្លួនជួយយើងជានិច្ច។ ព្រះមិនសុំឲ្យយើងធ្វើអ្វីដែលទ្រង់មិនជួយយើងធ្វើនោះទេ។ ពេលខ្លះ ព្រះប្រើមនុស្សផ្សេងទៀតឲ្យជួយយើងប្រាប់អ្នកដទៃអំពីព្រះយេស៊ូវ។ មិត្តភក្តិគ្រីស្ទានរបស់យើងអាចលើកទឹកចិត្តយើងទៅជាមួយយើងដើម្បីប្រាប់មនុស្សឬបន្ថែមទីបន្ទាល់របស់ពួកគេពីលើទីបន្ទាល់របស់យើងដើម្បីបង្ហាញដល់មនុស្សផ្សេងទៀត។

វិធីមួយទៀតដែលព្រះជួយយើងប្រាប់អ្នកដទៃគឺដោយការផ្លាស់ប្តូរជីវិតរបស់យើង។ ដោយសារតែព្រះយេស៊ូវបានផ្លាស់ប្តូរជីវិតរបស់អ្នក នោះអ្នកផ្សេងទៀតនឹងឃើញពីរបៀបដែលអ្នកកំពុងរស់នៅក្នុងជីវិតរបស់អ្នកខុសគ្នាពីជីវិតរបស់ពួកគេ។ ហើយនេះគឺជារឿងដ៏អស្ចារ្យមួយដើម្បីប្រាប់ និងបង្ហាញដើម្បីបញ្ជាក់ថាព្រះរបស់យើងអស្ចារ្យប៉ុណ្ណា! ព្រះគម្ពីរក៏សន្យាថានឹងជួយយើងតាមរយៈព្រះវិញ្ញាណបរិសុទ្ធ។ កិច្ចការ ១:៨ ចែងថា « ប៉ុន្តែ កាលណាព្រះវិញ្ញាណបរិសុទ្ធបានមកសណ្ឋិតលើអ្នករាល់គ្នា នោះអ្នករាល់គ្នានឹងបានព្រះចេស្ដា ហើយនឹងធ្វើជាទីបន្ទាល់ពីខ្ញុំ នៅក្នុងយេរូសាឡឹម ព្រមទាំងស្រុកយូដា និងស្រុកសាម៉ារី ទាំងមូល ហើយរហូតដល់ចុងផែនដីបំផុតផង »។ ពេលយើងគិតថាយើងមិនអាចនឹងចែករំលែកអំពីព្រះទៅកាន់អ្នកដទៃ ប៉ុន្តែយើងមានព្រះវិញ្ញាណបរិសុទ្ធចាំជួយយើង។


យើងអរព្រះគុណព្រះពិព្រោះទ្រង់តែងតែជួយដល់យើងដើម្បីប្រាប់អ្នកដទៃទៀតពីព្រះយេស៊ូវ!

៦. សំនួរពិភាក្សា

- ១. តើព្រះយេស៊ូវបង្ហាញយ៉ាងណាថាទ្រង់មានអំណាច? (ទ្រង់បានឈ្នះសេចក្តីស្លាប់ ហើយរស់ឡើងវិញ)
- ២. តើដំណឹងល្អនេះមានន័យសម្រាប់យើងយ៉ាងណា? (យើងមានវត្តមានព្រះដ៏មានអំណាច គង់នៅជាមួយយើង ហើយយើងក៏អាចយកឈ្នះសេចក្តីស្លាប់ ហើយរស់នៅស្ថានសួគ៌ជាមួយនឹងព្រះជារៀងរហូត)
- ៣. តើព្រះយេស៊ូវចង់ឲ្យយើងធ្វើអ្វីអំពីដំណឹងល្អនេះ?
(ទ្រង់ចង់ឱ្យយើងចែករំលែកដំណឹងល្អនេះដល់អ្នកដទៃ)
- ៤. តើព្រះយេស៊ូវសន្យានឹងធ្វើអ្វី ពេលយើងព្យាយាមផ្សព្វផ្សាយដំណឹងល្អនេះ? (ទ្រង់សន្យាថានឹងជួយយើងតាមរយៈព្រះវិញ្ញាណបរិសុទ្ធ)

៧. ល្បែងអំណាច “ធ្វើកាយវិការតាមលេខ”

- ១. ឲ្យកុមារចាប់ដៃគូរពីរនាក់ ហើយឈរជាពីរជួរ
- ២. នៅពេលដែលគ្រូហៅលេខណាមួយកុមារត្រូវធ្វើកាយវិការដែល



តំណាងឲ្យលេខនោះ។ នៅពេលដែលគ្រូនិយាយលេខ ១ កុមារត្រូវធ្វើ កាយវិការដូចជាទះដៃគ្នា នៅពេលដែលគ្រូនិយាយលេខ ២ កុមារត្រូវ អង្គុយចុះ នៅពេលដែលគ្រូនិយាយលេខ ៣ កុមារត្រូវលោតឡើង នៅពេលដែលគ្រូនិយាយលេខ ៤ កុមារត្រូវបង្វិលខ្លួនមួយជុំ។

៣. នៅពេលដែលគ្រូនិយាយលេខ កុមារត្រូវធ្វើកាយវិការខុសៗគ្នា តាមលេខដែលគ្រូហៅនោះ

៤. ប្រសិនបើកុមារមិនអាចធ្វើកាយវិការតាមគ្រូនិយាយបាន នោះគេនឹងចាញ់ល្បែងនេះ

៥. បន្តលេងល្បែងនេះ រហូតដល់នៅសល់កុមារតែមួយគូ ហើយពួកគេជាអ្នកឈ្នះល្បែងនេះ

៦. បន្ទាប់ពីលេងល្បែងនេះចប់ សូមពន្យល់កុមារថា

ព្រះយេស៊ូវបានធ្វើនូវកិច្ចការជាច្រើនដើម្បីនាំយកដំណឹងល្អមកកាន់លោកីយ៍នេះ។ ក៏ដូចគ្នានេះដែរ យើងគួរតែចែកចាយដំណឹងល្អអំពីព្រះយេស៊ូវទៅកាន់មនុស្សគ្រប់គ្នានៅក្នុងពិភពលោកនេះ។

៨. ខគម្ពីរចងចាំ

ម៉ាថាយ ២៨:១៩ “ដូច្នោះ ចូរទៅបញ្ចុះបញ្ចូលឲ្យមានសិស្សនៅគ្រប់ទាំងសាសន៍ ព្រមទាំងធ្វើបុណ្យជ្រមុជទឹកឲ្យ ដោយនូវព្រះនាមព្រះវរបិតា ព្រះរាជបុត្រា និងព្រះវិញ្ញាណ បរិសុទ្ធចុះ”

៩. ហត្ថកម្ម “តោះយើងនិយាយអំពីព្រះយេស៊ូវ!” - ផាត់ពណ៌

សម្ភារៈដែលត្រូវការ៖ បោះពុម្ពក្រដាសផាត់ពណ៌ កូល័រផាត់ពណ៌

១. ឱ្យកុមារផាត់ពណ៌លើឆ្កាង និងផែនដី
២. សរសេរខគម្ពីរចងចាំ ហើយអានវាឱ្យខ្លាំងជាមួយគ្នា
៣. ឱ្យកុមារគិតអំពីនរណាម្នាក់ដែលពួកគេអាចប្រាប់អំពីព្រះយេស៊ូវបាន ហើយអធិស្ឋានឱ្យពួកគេ មុនពេលពួកគេទៅចែករំលែកដំណឹងល្អ។



១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវជួយយើងឲ្យរីកចម្រើន—ហើយទ្រង់ប្រទានពរឱ្យយើងនូវការចូលរួមពេញលេញក្នុងព័ន្ធកិច្ច និងបេសកកម្មរបស់ទ្រង់នៅលើផែនដី ។ សូមអានបេសកកម្មដ៏អស្ចារ្យពី ម៉ាថាយ ២៨:១៦-២០ ឡើងវិញ។ ខគម្ពីរនេះនិយាយថាពួកសិស្សមានការសង្ស័យ។ តើការសង្ស័យអ្វីខ្លះដែលអ្នកកំពុងប្រឈមមុខជាមួយ? ព្រះយេស៊ូវបានចេញការអញ្ជើញ និងជំរុញយ៉ាងខ្លាំងខ្លា។ ព្រះកាយព្រះយេស៊ូវ ផ្ទាល់បានត្រាស់ហៅអ្នកដើម្បីអនុវត្តន៍ផែនការរបស់ទ្រង់! តើព្រះបន្ទូលរបស់ព្រះអង្គធ្វើឲ្យអ្នកមាន អារម្មណ៍ដូចម្តេច? សូមចំណាយពេលរបស់អ្នកដើម្បីពិភាក្សាពីការសង្ស័យរបស់អ្នកជាមួយព្រះអង្គ ហើយ ទូលសុំព្រះជួយឲ្យអ្នកមានទំនុកចិត្ត និងពង្រឹងចេតនារបស់អ្នកដើម្បីចូលរួមជាមួយនឹងព័ន្ធកិច្ចរបស់ព្រះអង្គ។

តោះយើងនិយាយអំពីព្រះយេស៊ូវ!



សូមសរសេរខគម្ពីរចងចាំ: _____
